



ERITREAN REVOLUTIONARY DEMOCRATIC FRONT

ሰብአውነት አልቦ ብህዝቡ ዝጨከኑ ፋሽስታዊ ስርዓት፤

አብ ሃገርና ብዛዕባ ኣተሓሕዛ ሰብአዊ መሰላት ደጋጋሚ እንክትሓስቡ፡ ድቃስ ዝኸልኡ ክውንነታት ተስተብህል። ብፍላይ እዚ አብ ስልጣን ተኸዲጩ ዘሎ ጉጅለ፡ አብ ነዊሕን መሪርን ብረታዊ ተጋድሎ፡ ብህዝቢ ተሓብሒቡ ዝጎበየን ናብ ስልጣን ዝበቐዐን ምዃን ክትከክር እንከሎኻ አዝዩ የሰንብድን የደንጽን። ምእንቲ ህዝቢ እጋደል አሎኹ። መጻኢት ኤርትራ ዓዲ ሰላም፣ ዓዲ እንጀራ፣ ዓዲ ሕረስ ሓረስታይ፣ ንገድ ነጋዳይ ክትከውን እያ፤ ወረ አብ ቃልሲ ሚልዮን ቅርሺን፡ ሓደ ቅርሺ ዝኸፈለን ማዕረ ዝነብረላ ማሕበራዊ ፍትሒ ዝሰፈና ሃገር ክትከውን እያ ኢሉ ዝተመባጸዐ መሪሕነት ህግሓኤ/ህግደፍ፡ ፖሎቲካዊ ስልጣን ምስ ገበተ፡ ብኸንዲዚ ዝኣክል፡ አብ ልዕሊ ሓብሓቢኡ ዝኾነ ህዝቢ ዝጨከነሉ ምስጢር እንታይ እዩ ዝብል ሕቶ፡ ዛጊት መልሲ ዘይተረኸበ እዩ።

አብ ዓለምና ብግህሰት ሰብአዊ መሰላት ካብ ዝኸሰሳ ሃገራት፡ እታ ቀዳመይቲ ሰሜን ኮርያ ምዃና ተደጋጋሙ ክጥቀስ ንሰምዕ ኢና። ሎሚ ሎሚ ድማ፡ ፋሽስታዊ ስርዓት ህግደፍ ዝመርሓ ዘሎ ሃገርና ኤርትራ፡ መዘና ሰሜን ኮርያ ምዃና ምጥቃስ፡ እናተለመደ መጻኢ አሎ፤ ንምዃን ሰሜን ኮርያ፡ ብግህሰት ሰብአዊ መሰላት ብቐዳምነት ዝተኸሰሰትሉ ምክንያት እንታይ ኮን ይኸውን ኢልና እንሓትት፡ ምስቲ አብ ልዕሊ ህዝብታትና ዝመርድ ዘሎ በደል ብምንጽጻር፡ ኣየንኡ ከምዝኸፍእ ንምውድዳር ጥራሕ እዩ። ካብኡ ንላዕሊ ጉዳይ ሰሜን ኮርያ፡ ብቐንዱ ንዕለም ዝምልከት ዋኒን እዩ። ብርግጽ ንተሞኩሮ ሰሜን ኮርያ ክንድህሰስ እንከሎና፡ እንፈልጦ ሓቂ አሎ። አብ ሰሜን ኮርያ፡ ፕረዚደንትነት ናይታ ሃገር፡ አብ ሓደ ቤተ-ሰብ ተሓጺሩ፡ ዝሞተ ወላዲ፡ ስልጣኑ ብውላዱ ተተኪኡ ክመርሓ ክንዕከብ እንከሎና፡ ርእሰ ፋሽስት ኢሳይያሰውን እናሸምገሎ፡ ሓንቲ እግሩ ናብ መቓብር እናወረደት ክትከይድ እንከላ፡ ንመንበረ ስልጣኑ፡ ብወዱ ክትክእ ድንዕ-ድንዕ ከምዝብል ክሕመ እንከሎ፡ ለካ ባህርያት ጨካናት መራሕቲ ከም ለበዳ ሕማም ተመሓላፊ እዩ ንምባል የድፍር እዩ። ንሕጂ፡ እዚ ነጥቢ ይጸናሓልና።

ህዝብታት ኤርትራ፡ 720 ዓመታት ሰላማዊ ፖሎቲካዊ ቃልሲ፡ 730 ዓመታት ድማ፡ መሪር ብረታዊ ተጋድሎ ከካይዱ እንከሎ፡ ክቱር ባህገ ነጻነት ሃገር ዝደረኸም ምንባሩ ኣየካትዕን። ህዝብታትና ምሒር ፍቕሪ ሃገር ዘቃጸሎም፡ አብ ገዛእ መራቶም ሃገራዊት ባንደራ አብ በሪኽ ቦታ ተሰቐላ ክትንብልበል ጥራሕ ክራኡ ኣይነበረን። ገዛእ ባዕዳዊ ስርዓት ካብ ሃገሮም ተወጊዱ፡ ሓመድ ድፋጫኡም ዘስትዮም፡ ካብ ኣብራኸም ዝተፈጠረ ውላድ ክሕንግሩ ብምምናይ ፈጸሙ ኣይኮነን። አብ ገዛእ ሃገሮም ከም ንና ዘንከላቦቶም ባዕዳዊ ገዛኢ፡ ንሓንሳብን ንሓፍሩን፡ ካብ መሪቦቶም ክሕግሕጉ ቆረጸም ክጋደሉ እንከሎ፡ 'ታተ' እናባሉ ዘዕባዩ ውላዶም፡ ገቢሉ ብኣፈ-ሙዝ ጠበንጃ ራዕራዕ ኣቢሉ፡ ርእሶም ደፈኡ ክጭቁጥም ብምህራፍ ኣይነበረን...ወዘተ።

ህዝብታትና ምእንቲ ሃገራዊ ነጻነት፡ ኩሉ አብ ኢዶም ዘሎ ነገፎም ከበርክቱ እንከሎ፡ ብሰንኪ ባዕዳውያን ገዛእቲ ዘሕለፉምም ቆጸርካ ዘይውድኡ መከራን ውርደትን፡ አብ መሬት ኤርትራ ዳግም ከምዘይምለሱ ንምግባር እዩ ዝነበረ። እዚ ሓቂዚ፡ ዝኾነ ዓሚቕ ፖሎቲካዊ ፍልጠት ዝሓትት ኣይኮነን። አብ እንግድዳኡም ንዘበናት ዝተጻዕነ ሕሰም ዝጠልቦ ፍታሕ እዩ። ነቲ ዘይደልዩም ባዕዳዊ ሓይሊ ብጅግንነትን ብተወፋይነትን ክቃለሱ ክወፍሩ እንከሎ፡ ብኡኡ ዝመርዶም ኩሉ ዓይነት ክፋኡ፡ ካብ ዝባኖም ንምድርባይ ምንባሩ ዘካትዕ ኣይኮነን።

ብርግጽ፡ እቲ ዘይትደልዩ ንምውጋድ ክትቃለስ እንከሎኻ፡ ካልእ ዝኸፍኡ ኣደራዕ አብ ዝባንካ ዝጽዕን፡ ደርፍኻ እናዘመራ፡ አብ ውሻጠኻ ዝጎቢ ሕሰም ውላድ ከምዝህሉ ንምግንዛብ፡ ውህሉል ተሞኩሮን እኹል ንቕሓትን ዝጠልብ ምዃን ዘይሰሓት እዩ። እቲ ትትምነዩ ናይ ርሑቕ ጽቡቕ፡ ብግቡእ መምዩ ዘቐምጥ፡ ናብኡ ከመይ ከምትበጽሕ መርሃ ዓወት ዘርኢ፣ ቅነዕ ስትራተጅን ስልትን ዝሕንጽጽ፡ ዚህ ሓቂዚ ካብ ወጋሕትኡ ተገንዚብካ ብንቕሓት ክትቃለስ ለይትን ቀትርን ዝጎዱ፡ ናብ ህዝቡ ዝወገኑ ቅነዕ መሪሕ-ውላድ ምርካብ ይጠልብ። አብ ዝተናውሐን መሪርን ቃልሲ፡ ዝደለኻዩ ናይ ርሑቕ ጽቡቕ እናተመነኻ፡ ብጅግንነትን ብተወፋይነትን ምግዳል ጥራሕ ኣኻሊ ኣይኮነን። ዚህ ጅግንነትን ብተወፋይነትን ከም ሕሰም መዝሚዙ፡ ጽባሕ ተመሊሱ ዝገደደ በላሂኻ ዝኸውን ውላድ ተኸናኺንካ ምዕባይውን፡ የጋጥም እዩ። ብምሳሌ ወለድና፡ "ዘዕባዩ ከልቢ ኣይንከሰኻ" እኳ ዝበሃል። ከም ኢሳይያሰን ጉጅልኡን ዝመሰሉ አብ ውሽጢ ሕቶ ነጻነት ተሓቢኡም ዝገበሉ፡ ዕድል ርኽቦም አብ እንግድዳ ህዝቢ ክድይቡ እንከሎ፡ ካብቶም ዝተሳገሩ ባዕዳውያን ዝኸፍኡ ተኳሉ ኮይኖም ዓዲ ከምዝጥፍኡ እነሆ እዘን ዝሓለፍናየን 24 ዓመታት ጥራሕ እኹላት ምስክራት ይኸናና። ባህርያትን ተሞኩሮን መሪሕነት ህግሓኤ ኣዕሚቕ ዝፈልጥ፡ ኢሳይያሰን ጉጅልኡን ብሸም ህግደፍ፡ ፖሎቲካዊ ስልጣን ሃገር ንበይኖም ካብ ዝብሕቱ ዝጀመረ ከምዘይኮነ ኣንዳዕዲዑ ይፈልጥ እዩ።

እቶም ምእንቲ ሃገራዊ ነጻነት ክጋደሉ፡ ካብ 70ታት ጀሚሮም ኣብ መስርዕ ህግ፡ ዝተሰለፉ መንእሰያት ኤርትራ፡ ምድሪ ቤት እታ ውድብ ካብ ዝረገጹላ ዕለት እዮም ሰብኣዊ መሰሎም ክርገጽ ዝጅምር። ከም ኤርትራውያን ተጋደልቲ ሕድሕዶም ክፋለጡ፡ ዓዲም ክተሓታቱ ብወንጀል ዘሕትት ገበን እዩ። ብውልቁ ዝውንኖ ዘይብሉ፡ ዝተባሃሎ ብዘይ ግልጽ ምልጽ ክፍጽም ጥራሕ ይግደድ። ንልዕሌኻ ዘሎ መራሕ ተሪር ሕቶ ምሕታት ወይ ምቅዋም፡ ፈጸሙ ዘይፍቀድ ጥራሕ ዘይኮነስ፡ ንምሸቱ ብሸም "ጦፍ" ተጻዊዕኻ ምስ ከድካ፡ ደሃይካ ብዘይሓታቲ ኣብ ጎጃጉድ ሳሕል ክትበሊ ወይ ድማ ሂወትካ ናይ ምስኣን ዕድል ኣብ ዝባንካ እዩ። ምሕታቱን ምቅዋሙን ከም ነውሪ ተቐጺሩ፡ ኣብ ጋህስታት ሳሕል ተኣሲሩ ብዘይ ደሃይ ክግረፍ ዝጸንሐ ተጋዳላይ፡ ናይ ዕድል ነገር ኮይኑ፡ መግረፍቱ ወዲኡ ናብ ኣሃዱታት ክምለስ እንተበቐዑ፡ ታሪኽን ተሞኩሮን ዘሕለፎ ማእሰርቲ፡ ንብጻቱ ከውግዕ ማለት፡ ሂወት ዘስእን ከቢድ ገበን እዩ። ክሳብ መስዋእቱ ኣብ ከብዱ ዓቕሩዎ ክጸንሕ ግድን እዩ። ኣብ ውድብ ህግሓኤ፡ ብጉጅለ ዝለዓል ፖሎቲካዊ ሕቶ ወይ ተቓውሞ ድማ፡ እቲ ዝኸፍኣን ብኢሳይያስን ጉጅልኡን ፈጸሙ ዘይጽወር፡ ዕጭኡ መቐዘፍቲ ጥራሕ እዩ። እዚ ሓቀኛ ተሞኩሮዚ፡ ነቶም ብሸም መንካዕ፣ ኣውራጃውያን፣ የማናውያን ...ወዘተ፡ ዝበል ስያመ ተለጢፉዎም፡ ኣብ ፎቓዶ ጎበታት ሳሕልን ሰሜናዊ ባሕርን ዝሓቐቐ ሓርበኛታትን ዲሞክራሲያውያንን ተጋደልቲ ምዝካር ኣኻሊ እዩ። ስለዚ እዚ ንሰብኣዊ መሰል ተጋደልቲን ኣባላቲን ብዘይንሕስያ ምድቋስ፡ ምስ ደሙ ዝተሞሃሃደ ኢሳይያስን ጉጅልኡን፡ ቤተ-መንግስቲ ኣስመራ ምስ ነቆጠ፡ ጸበል ጻድቕ ተነጻጽሮውን፡ ርህራሄ ክወርሶ ኣይክእልን። መሪሕነት ህግሓኤ፡ ብርእስ ፋሽሽት ኢሳይያስ እናተመርሐ ፖሎቲካዊ ስልጣን ምስ ጨበጠ፡ ምስ ግህሰት ሰብኣዊ መሰላት ዝተኸተሎ ፖሊሲ፡ መቐጸልታ ናይ ሜዳ ባህራ-ምበር ሓድሽ ዝፈጠሮ ኣይኮነን ንምባል እዩ።

ርእስ ፋሽሽት ኢሳይያስን ጉጅልኡን፡ ሰብኣውነት ኣልቦ፡ ምሕር ዝጨከነ መንግስቲ ተኸሊ፡ ክገዝእ ጸኒሑ ኣሎ። እዚ ስርዓትዚ፡ ብህዝብታት ኤርትራን ተቓላሲቲ ደቁን ጥራሕ ዘይኮነስ፡ ብማሕበረ ሰብ ዓለምን መንግስታትውን፡ ብተደጋጋሚ ብግህሰት ሰብኣዊ መሰላት ክኸሰስ ጸኒሑን ኣሎን። እዚ ክሲዚ ብኣዝዮም ዘሰካሕኩሉ ብዙሓት መረጃእታታት ዝተረጋገጹኦ እንተኾነ፡ እዚ መንግስቲዚ ምስ ኮራኹሩ፡ ዓይኖም ብጨው ሓጸዎም፡ ብተደጋጋሚ ክኸሕዱ ጸኒሑምን ኣሎዉን። ብውድብ ሕቡራት መንግስታት፡ ንሰብኣዊ መሰላት ኤርትራውያን ብዝምልከት መጽናዕቲ ክካይድ ዝተመዘዘ መርግሪ ኮምሽን፡ በብእዮኑ ዘቐርበም ኣብ ጭብጥታት ዝተመሰረቱ መጽናዕቲታት፡ "ኮነ ኢልካ ንምሰሊ ኤርትራ ንምድዋን ዝተማህዘ ጠቕኑ እዩ" ብምባል ብድፍረት ክኸሕዱ ሰሚዕናዮም። ሕሉፍ ሓሊፎም ኣብ ኤርትራ ርኡይ ዝኾነ ምምሕያሽ ሰብኣዊ መሰላት እናተመዘገበ ይኸይድ ምህላወ ከእምኑ ይሃልኩ። ዓጃይብ እዩ።

ኣብ ሓደ ሃገር፡ ውሕስነት ሰብኣዊ መሰላት ዝረጋገጸ፡ ብህዝብ እምነት ተነቢሩሉ ብዝጸደቐ ሃገራዊ ቅዋም እዩ። ካብ ሃገራዊ ቅዋም ወጸኢ፡ ብዛዕባ ሰብኣዊ መሰላት ይኹን ካልእ ምዝራብ ፍሪ ኣልቦ እዩ። ብቅዋም ዘይትምራሕ ሃገር፡ ውልቀ ሰባት ከም ድልዮቶም ዝዕንድሩሉ፡ ብኣንጻሩ ኣብዝሓ ህዝቢ ግዳይን ኣደዳ ባላዕቲ-ሰብን ዝኾነላ ምጃና፡ ከይተሓልመ ዝተፈትሐ እዩ። ብርእስ ፋሽሽት ኢሳይያስ/ህግደፍ እትምራሕ ኤርትራ፡ ሃገራዊ ቅዋም ዝበሃል ዘይብላ፡ ብድልዮትን ትእዛዝን ሓደ ውልቀ-ሰብን እሙናት ኮራኹሩን እትግዛእ ሃገር እያ። እቲ ንማሕበረ ሰብ ዓለም ንምድንጋር፡ ንፖሎቲካዊ ሃልኪ ዝተጻለወ፡ ብ97 ጻዳቕ ተባሃሉ ብዙሕ ዝተቐረቡ "ሃገራዊ ቅዋም"፡ ን15 ዓመታት ኣብ ከብሒ ኢሳይያስ ተገንዞ ጸኒሑ፡ ብዕሊ ከምዝሞተ፡ ብርእስ ፋሽሽት ኢሳይያስ ተኣዊጁ እዩ።

ስለዚ ሃገራዊ ቅዋም ዘይብላ ኤርትራ፡ ብትእዛዝ ኢሳይያስን ጉጅልኡን፡ ብዙሓት መራሕቲ ብውሳይ ፎቓዱኡ ሞይቶም ተረኺቦም እናተባሃሉ ዝጠፍኡላን፡ ብዘይ ፍትሕን ፍርድን፡ ን10ተታት ዓመታት፡ ኣብ ዝተኣሰሩሉ ጋህሲ ዘይፍለጥ ዝዳጎኑላ ሃገርያ። ዜጋታት፡ ብኣባላት ሃገራዊ "ድሕነትን ጸጥታን" ካብ ገዝኦምን ጎደናታትን እናተወጠጡ፡ ከም ናይ ሕድሪ ኣቕሓ፡ ኣብ መደበራት ፖሊስ ተሞቂሑም፡ ንዓመታት ብዘይ ሓታቲ ዝበልዩላ ሃገር እያ። ዜጋታት ክሰም ኣብ ቤት-ፍርድ ቀሪቡ ብጠበቓ ክገብሩ ዘይክእሉሉ፡ ብፍሉይ ወታደራዊ ፍርዲ፡ ኣብ ዘይፍለጥ ቤት-ማእሰርቲ ተጻጎኖም ዝማስኑላ ሃገር እያ። መንእሰያት ኤርትራ ብሸም ሃገራዊ ኣገልግሎት ዕድመኦም ሙሉእ ብዘይ ደመወዝ፡ ጊሎትን ከደምትን ህግደፍን ላዕለዎት ጀነራላትን ኮይኖም ከርፋሕ ሂወት ዘሕልፉላ ሃገር እያ። ዜጋታት፡ ስርዓተ ምሕደራ ህግደፍ መሪራዎም ናብ ስደት ከምርሑ ክበሉ፡ ብሓይልታት ጸጥታ ህግደፍ፡ ፎቓዶ ጎበታትን ስንጭርታትን ብተመልከተለይ ጥይት፡ ዝቐዘፉላን ቀለብ ኣራዊት ክኾኑ ዝፍረዱላ ሃገር እያ። ስድራ ግዳያት፡ ንቡር ሓዘን ከይገብሩን ዓው ኢሎም ከይበኸዩን ዝኸልከሉላ ሃገር እያ። ኣብ ጉዕዞ ስደት፡ ኣብ ምድረ-በዳ ሲናይን ሰሃራን ብጸሓይ ሃሩር፡ ኣብ ማእከላይ ባሕሪ ብምጥሓል፡ ብተደጋጋሚ ዝቐዘፉ ዘለዉ ወገናትና፡ ኣብ መሬት ዓዲም ንቡር ሓመድ ድብ ተነፊጉዎም፡ ኣብ ስደት ኣብ ጊዘያዊ መቐብር ተደብዮም ክተርፉ ዝብይን ፋሽሽታዊ ስርዓት ዝገዝእ ዘሎ ሃገር እያ ኤርትራ።

እዞም ኣብ ላዕሊ ዝተጠቐሱ ዝተወሰኑ ኣብነታት፡ ናይቶም ኣብ ልዕሊ ህዝብታት ኤርትራ ዝወርዱ ዘለዉ መዳርግቲ ዘይብሎም ግህሰት ሰብኣዊ መሰላት እዮም። እዚኦም ኩሎም ተደማሚሮም፡ መግለጺ ሓቀኛ መንነት ናይቲ ኣብ ሃገርና ዝገዝእ ዘሎ ፋሽሽታዊ ስርዓት እዮም። ኢሳይያስን ጉጅልኡን ኣብ ልዕሊቲ ብሂወት ዘሎ ህዝቢ ጥራሕ ዘይኮነስ፡ ኣብ ልዕሊቶም ኣብ ስደት ሂወቶም ዝሰኣኑ ዜጋታት ሕሱም ጭካኔ ዘርኣዩ እዮም።

ንመንእሰያትና ካብ ሙህሮን ንቡር ማሕበራዊ ሂወትን ዝኣገደ፡ ከይፈተወ ሃጽ ኢሎም ናብ ስደት ክጠፍኡ ዘገደደ ስርዓት፣ ሂወቶም ምስ ተቐዝፈ፡ ንዘልኣለም መዕረፊት ትኸኖም፡ ዕትብቶም ዝተቐበረትላ ጭራም መሬት ዝነፍግ ስርዓት፡ ብጭካኔን ሕሱም ግህሰት ሰብኣዊ መሰላትን ዘይተኸሰሰ ደኣ፡ መን ክኸሰስ? ኣብ መጋቢያ ዓለም ቀሪቡ ብከቢድ ወንጀል ዘይተፈረደ ደኣ መን ካልእ ክፍረድ?

ከምዚኦም ዝመሳሰሉ መወገድ፡-ቲ ዘይብሎም፡ ዓለም ብዓለሙ ዝፈለገሎም ጨካኝ ግህሰት ሰብኣዊ መሰላት እናፈጸመ እንክሎ እዩ፡ ዓይኑ ብጨው ተሓጺቡ፡ "ኣብ ልዕሊ ጠቕኝ ይወርድ ኣሎ" እናበለ ዘእዩ። ብተመሳሰሊ እቶም ጊዜያዊ ጥቕሚ ዘበለሎም፣ እናረከዩ ዝዓወፍ፣ እናሰምዑ ዝጸመሙ ደገፍቱ ድማ፡ ከም ፓፓጋሎ፡ ሓሶት ህግደፍ ክደግሙ ዝህውትቱ ዘለዉ። እዚ ዓይኒ ኣንቁሪ ዝኾነ ክሕደትዚ፡ ኣብ መወገድታ፡ ፋሽስታዊ ስርዓት ህግደፍ ዘየናሕሲ ፍርዱ ዝረኸበሉ ከምዝኸውን ዘጠራጥር ኣይኮነን። ደገፍቱ ድማ፡ ዕድመኦም ሙሉእ፡ ካብ ከርሶም ዘይወጽእ ጣዕሳ፡ ይሙዕጉ ምህላም ከስተውዕሉ ይግባእ።

ፋሽስታዊ ስርዓት ህግደፍ፡ ኣብ ዝሓለፉ 24 ዓመታት ናይ ስልጣን ዕድሚኡ ኣብ ውሽጢ ሃገር ዝፈጸም ግህሰት ሰብኣዊ መሰላት፡ ንዓለም ከይቃልዑ፡ ንኮምሽን ሰብኣዊ መሰላት፡ ናብ ኤርትራ ኣትዩ መጽናዕቲ ከየካይድ ዓጊቱ ጸኒሑ እዩ። ይኹን-ምበር እዛ ጉጅለዚኣ፡ ኣብ ጎረባብቲ ሃገራትን ካልኦትን፡ ስደተኛታት ኤርትራውያን ዝርከቡለን ቦታታት ተዘዋወራ፡ ንግዳያት ኣዘራሪባን ጭብጥታት ኣሰንያን፡ በዓል 484 ገጽ መጽናዕቲ ዘርገሓ ኣላ። እቶም ድሮ ተዳልዮም ዘለዉ መረዳኢታታት፡ ውሒዶም እንተዘይተባሂሎም፡ ዝተጋነኑ ግን ኣይኮነን። ምክንያቱ ኣብ ኤርትራ ዘይተነገረሉምበር ዘይተፈጸመ ዓይነት ወንጀል ከምዘየልዩ፡ ሕርሕራይ ጌርካ ስለ ዝፍለጥ እዩ። ወዮ ደኣ፡ ኣብ ካልኦት ኣጀንዳታት በይኖም ክንዛረበሎም ስለዝመረጸናምበር፡ ንህዝብታት ኤርትራ ኣብ ኩሎም ዓውድታት፡ ናብዚ ወዲቕዎ ዘሎዉ ከቢድ ሓደጋ ብርሰት ዘቃልዮም፡ ርእሰ ፋሽስት ኢሳይያስን ስርዓቱን ምዃናም ዝሰሓት ኣይኮነን።

ምስ ግህሰት ሰብኣዊ መሰላት ብዝተታሓተዙ ሎሚ ከም ፍሉይ ምዕባል እንርእዮ፡ እዚ ሓቂዚ ብልሳን ግዳያት ኤርትራውያን ጥራሕ ዘይኮነስ፡ ብጉጅለ መጽናዕቲ ሰብኣዊ መሰላት ብጭቡጥ ተረጋገጹ እዩ፤ ዓበይቲ መንግስታት ኣውሮጳ ድማ፡ ብደረጃ ፓርላማታትን ውዑይ መዛረቢ ኣጀንዳ ኮይኑ ከም ቅኑዕ ጸብጻብ ተቐባልነት ዝረኸበሉ እዩን ምዃኑ እዩ። እዚ ተመዝጊቡ ዘሎ ናይ ኣረኣጳ ምዕባል፡ ድሕሪ 24 ዓመታት፡ ከቢድ ጥጋ ምስ ተኸፈሎ ዝተመዝገበ ምዕባል ምዃኑ ኣይንስሕቶን። እዚ ሓቂዚ ብኸምዚ ጎሊሁ ምቅልዑ፡ ንፋሽስታዊ ስርዓት ህግደፍ ከቢድ ዲፕሎማሲያዊ ውቅዒት ዘዕረፈሉ ክኸውን እንክሎ፡ ንተቃላዲት ሓይልታት ኤርትራ ድማ፡ ጥጡሕ ዲፕሎማሲያዊ ተደማጽነት ንምርካብ ሰፊሕ ዕድል ዝህብ እዩ።

ፋሽስታዊ መንግስቲ ህግደፍ፡ ንዓመታት ከዊሉ ዝሓዘ ግናይ መንነቱ ብሰፊሕ መጽናዕቲ ተሰንዩ፡ ናብ ሙሉእ ዓለም ተቃሊዑ መዛረቢ ኣጀንዳ ብምዃኑ፡ ክጸወር ዘይክእል፡ ዕብድብድ ኣትዩም ይርከብ። ስለዝኾነውን ከም መንግስቲ ኣሎን ዘየሎን ዓቕምታቱ ኣፍሲሱ፡ ነቶም በሃማት ደገፍቱ ኣገዲዱ ተሰለፍ ተኣንጎት ብምባል ንምፍሳሉ ክረባረብ ጸኒሑ ኣሎ። ሕሉፍ ሓሊፉ፡ ኣብታ ከም ሕዛኒቲ ዓጊቱ ሓዙዋ ዘሎ ኤርትራ ዝለመዶ ነውራን ጽዮናን ሰነ-ምግባር፡ ኣብ ከተማ ጀነቭ፡ ብልኡኻቱ ኣቢሉ፡ ንኣባላት ጉጅለ ሰብኣዊ መሰላት፡ ከፈራርሖን ከጉባዕብዕን ከምዝተራእየ ኣብ መድረኽ ተቃሊዑ ኣሎ። ካብኡ ሓሊፉ፡ ወኪሉ ተስፋሚካኤል ገራህቱ ድማ፡ ንመንግስቲ ህግደፍ ወኪሉ፡ ንክብሪ ተሳተፍቲ ዘይምጥን ዕዋላዊ መደረ ከቕርብ ብምፍታኑ፡ መግለጺኡ ክውድእ ዕድል ከምዘይረኸበ ተፈሊጡ እዩ። ገና በቲ ጉጅለ ሰብኣዊ መሰላት ዝቐረበ ሰፊሕ መጽናዕቲ ከይተመርመረ እንክሎ፡ ወኪል መንግስቲ ህግደፍን ልኡኻቱን ኣብ ዓዲ ዲሞክራሲን ሰብኣዊ መሰልን፡ ብግህሰት ሰብኣዊ መሰል ዘኸሰሰም ነውሪ ብምንጽብራቕ ተቃሊዮም ምህላም ከቢድ ዲፕሎማሲያዊ ጽፍዒት ከምዝወረደም የረድእ። መንግስቲ ህግደፍን ደገፍቱን ዝነብሑ እንተነብሑ፡ እዚ ሓቂዚ ክቕየር ዘይክእል፡ ኣብ ልዕሊ ኤርትራውያን ኣብ ውሽጢ ሃገርን ኣብ ወጻኢን፡ ኣብ ዝባኖም ዘሎ ዘይሃስስ ገጸብ(በሰላ) ውጽኢት እዩ። ስለዚ፡ ፋሽስት ህግደፍ፡ ነዚ ክወን ሓቂዚ ንምዕባጥ ክንዲ ዝገባረ እንተገባረ፡ መሕጻሪ ዕድሚኡምበር፡ ኣብ ባይታ ንዘሎ ዝፈጠጠ ሓቂ ዝሓል ማይ ጀሊሑ፡ ዝልቅባ ናይ ስልጣን ዕድመ ኣይትህሉዎን።

ኩላትና ደለይቲ ለውጢ ህዝብታት ኤርትራን ፖሎቲካዊ ሓይልታትን፡ ነዚ ኣብ ማሕበረ ሰብ ዓለምን ዓበይቲ መንግስታትን እናማዕበለ ዝመጽእ ዘሎ ግንዛብ ሓቀኛ ምስሊ ኤርትራ፡ ብዝያዓ ብምጥንኻር፡ ዕድመ ፋሽስታዊ ስርዓት ህግደፍ ኣብ ምሕጻር ከነውዕሎ ይግባእ። ሎሚ፡ ንፋሽስታዊ ስርዓት ህግደፍ እግሪ እግሩ እናሰዓብና፡ ዲያብሎሳዊ ባህርያቱን ተግባራቱን ንዓለም ንምርዳእ፡ ብሕኑን ክንቃለሊ ዝግባእ፡ ኣገዳሲ ዓወት ክሕፈሶ ዝኸእል መዳይ ናይ ቃልስና እዩ። ብፍላይ ኣብ ዲያስፖራ ዝርከቡ ደለይቲ ለውጢ ዝኾኑ ኤርትራውያን፡ ኣብዚ መዳይዚ ዘድምዕ ውጽኢት ንምጉንጻፍ ከካይዱም ዝጸንሑን ዘለዉን ዘይሕለል ቃልሲ፡ ብጽንዓት ክቕጽሉዎ ይህልዎም። ውድብና ሰደግኤ፡ ብዘለዎ ዓቕሚ ነዚ ጨካኝ ፋሽስታዊ ስርዓትዚ ብምቅላዕ ንምሰዓሩ፡ ኣብ ጎድኒ ህዝቡን ተቃላዲት ሓይልታት ኤርትራን ተሰለፉ ክቃለስ እዩ።

ቤት ጽሕፈት ዜናን ባህልን
ሰውራዊ ደሞክራሲያዊ ግንባር ኤርትራ።